

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీమద్వాల్మీకీయే శ్రీమదానందరామాయణే సారకాండే

॥ శ్రీరామాష్టకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీరామాష్టకం ॥

శ్రీశివ ఉవాచ

సుగ్రీవమిత్రం పరమం పవిత్రం

సీతాకలత్రం నవమేఘగాత్రం ।

కారుణ్యపాత్రం శతపత్రనేత్రం

శ్రీరామచంద్రం సతతం నమామి ॥ 1 ॥

సంసారసారం నిగమప్రచారం

ధర్మావతారం హృతభూమిభారం ।

సదాఽవికారం సుఖసింధుసారం

శ్రీరామచంద్రం సతతం నమామి ॥ 2 ॥

లక్ష్మీవిలాసం జగతాం నివాసం

లంకావినాశం భువనప్రకాశం ।

భూదేవవాసం శరదిందుహాసం

శ్రీరామచంద్రం సతతం నమామి ॥ 3 ॥

మందారమాలం వచనే రసాలం

గుణైర్విశాలం హతసప్తతాలం ।

క్రవ్యాదకాలం సురలోకపాలం

శ్రీరామచంద్రం సతతం నమామి ॥ 4 ॥

వేదాంతగానం సకలైః సమానం

హృతారిమానం త్రిదశప్రధానం ।

గజేంద్రయానం విగతావసానం
శ్రీరామచంద్రం సతతం నమామి || 5 ||

శ్యామాభిరామం నయనాభిరామం
గుణాభిరామం వచనాభిరామం |
విశ్వప్రణామం కృతభక్తకామం
శ్రీరామచంద్రం సతతం నమామి || 6 ||

లీలాశరీరం రణరంగధీరం
విశ్వాకసారం రఘువంశహారం |
గంభీరనాదం జితసర్వవాదం
శ్రీరామచంద్రం సతతం నమామి || 7 ||

ఖలే కృతాంతం స్వజనే వినీతం
సామోపగీతం మనసా ప్రతీతం |
రాగేణ గీతం వచనాదతీతం
శ్రీరామచంద్రం సతతం నమామి || 8 ||

శ్రీరామచంద్రస్య వరాష్టకం త్వాం
మయేరితం దేవి మనోహరం యే |
పఠంతి శృణ్వంతి గృణంతి భక్త్యా
తే స్వీయకామాన్ ప్రలభంతి నిత్యం || 9 ||

|| శ్రీరామాష్టకం సమాప్తం ||